



گورنر KATHY HOCHUL

فوری ریلیز کے لیے: 25/4/2024

گورنر HOCHUL نے بغیر منافع کام کرنے والی آرٹس اور ثقافتی تنظیموں کے لیے تقریباً \$32 ملین کی کیپٹل فنڈنگ کا اعلان کر دیا

NYSCA کی گرانٹس ریاست نیو یارک کے سبھی 10 علاقوں میں 100 سے زیادہ پروجیکٹس کی مدد و معاونت کریں گی

گورنر Kathy Hochul نے آج اعلان کیا کہ ریاست کے ہر خطے میں 102 پروجیکٹس کی مدد کے لیے نیویارک اسٹیٹ کونسل آن دی آرٹس (New York State Council on the Arts) کے کیپٹل پروجیکٹس فنڈ (Capital Projects Fund) کے ذریعے تقریباً \$32 ملین دیے گئے ہیں۔ پوری ریاست میں بغیر منافع کام کرنے والی آرٹس اور ثقافت کی تنظیموں میں یہ ریکارڈ سرمایہ کاری عمارتوں کی انتہائی ضروری تزئین و آرائش کروانے، ان تک رسائی بہتر بنانے، اور تخلیقی کاموں کے لئے نئے مقامات بنوانے میں مدد و معاونت کرے گی۔ نیویارک شہر سے باہر کی تنظیموں نے 55 فیصد ایوارڈز حاصل کیے، جبکہ 69 فیصد ایوارڈز \$3 ملین سے کم بجٹ والی تنظیموں کو دیے گئے۔

"اس فنڈنگ کے ذریعے ہم جن 100 سے زیادہ پروجیکٹس کی مدد و معاونت کر رہے ہیں، وہ پوری ریاست میں فنون اور ثقافتی تنظیموں کی خدمات اجاگر کریں گے اور انے والی کئی دہائیوں تک معاشی ترقی کو فروغ دیں گے،" گورنر Hochul نے کہا۔ "تاریخی مقامات سے لے کر نئے کثیر استعمال والے فنون و ثقافت کے مراکز تک، یہ متنوع منصوبے آرٹس اور ثقافتی تنظیموں کی رسائی اور پائیداری کو وسعت دیں گے جبکہ مقامی معیشتوں میں اضافہ کریں گے، سیاحت کو فراغ دیں گے، اور پوری نیویارک ریاست میں مزید ملازمتیں پیدا کریں گے۔"

NYSCA کے Capital Projects for Arts and Culture ایسی اسٹریٹجک سرمایہ کاریاں ہیں جو تنظیموں کو اپنی کمیونٹیز کی بہتر خدمت کرنے اور انہیں مشغول رکھنے کے لیے باختیار بناتے ہیں۔ یہ سرمایہ کاریاں فنون اور ثقافت کے مراکز کو زیادہ قابل رسائی اور پائیدار بننے کی استعداد دیتی ہیں، تنظیموں کی اپنے سامعین و ناظرین سے رابطے قائم کرنے کی صلاحیتیں بڑھاتی ہیں، اور انہیں رہائشیوں اور سیاحوں دونوں کے لیے یکساں طور پر سیر و تفریح کی لازمی منازل بناتی ہیں۔ ان جیسے طاقتور منصوبے باخبر فیصلوں کے ساتھ ڈیزائن میں وہ عمدگی اور تنوع پیدا کرتے ہیں جس سے وہ نیویارک کے فنون اور ثقافتی شعبے کی خدمت بھی کریں اور انہیں مضبوط بھی بنائیں، مقامی معیشتوں کو متحرک کریں، ہماری کمیونٹیز میں سرمایہ کاریوں کو فروغ دیں، اور ہماری ثقافتی تنظیموں کی فعال کردار کو یقینی بنانے میں مدد کریں۔

آج اعلان کردہ NYSCA ایوارڈز میں دو گرانٹ کیٹیگریز شامل ہیں: چھوٹے اور درمیانے درجے کی کیپٹل ایوارڈز جو \$50,000 سے \$2 ملین تک ہیں - اور بڑی کیپٹل ایوارڈز جو \$2 ملین سے \$10 ملین تک ہوتی ہیں اور بڑے پیمانے والے ایسے سرمایہ کاری منصوبوں پر توجہ مرکوز کرتی ہیں جو کمیونٹی کی ترقی اور مقام سازی کو ترجیح دیتے ہوں۔

NYSCA کی فنڈنگ سے جن پروجیکٹس کی معاونت کی جائے گی ان میں شامل ہیں:

Snug Harbor Cultural Center and Botanical Garden - Staten Island, NY (نیو یارک)

شہر)

پروجیکٹ کے فنڈز سنگ ہاربر کلچرل سینٹر کے تاریخی میوزک ہال کی بڑی توسیع کے جزو کے طور پر نئے تھیٹر ریکل سسٹمز کی تیاری میں معاونت کریں گے۔ اب جبکہ ملحقہ انیکسی تقریباً مکمل ہونے پر ہے، تو یہ تنظیم لائٹنگ، ساؤنڈ، اور ویڈیو سسٹمز کو اپ گریڈ کرے گی اور پورے پنڈال میں آڈیٹوریم کی بیٹھنے سیٹیں نئے سرے سے لگائے گی۔

Collar Works - Troy, NY (کیپیٹل ریجن)

یہ پروجیکٹ ایک قدیم فاؤنڈری کو ایک نئے، جدید ترین اور قابل متعدد فنون والے مرکز میں ڈھال دے گا جس میں صنعتی گیلری کی جگہ، 11 قابل استطاعت اسٹوڈیوز، فنکاروں کے لیے کام کرنے کی جگہ، عوامی بیت الخلاء، ریستوران/مہمان نوازی کی جگہ اور عوامی تقریبات اور پروگراموں کے لیے وسیع و عریض بیرونی صحن شامل ہوگا۔

John W. Jones Museum - Elmira, NY (جنوبی ٹینر)

اس منصوبے میں میوزیم کی مرکزی عمارت میں افریقی نژاد امریکی John W. Jones کا تاریخی گھر شامل کیا جائے گا جو انسداد غلامی کے علمبردار اور زیر زمین ریلوے کے اسٹیشن ماسٹر تھے۔ یہ نئی اور آسانی سے قابل رسائی انیکسی سیاحوں اور زائرین کی تعداد کو نمایاں طور پر اس طرح بڑھائے گی کہ وہ بیک وقت میوزیم کی بھی سیر کر سکیں گے، اور تنظیم کو بھی یہ استعداد فراہم کر دے گی کہ وہ اپنے ان پروگراموں کو یہاں چلائیں جو پہلے کہیں اور منعقد کیے جاتے تھے۔

Uptown Theater for Creative Arts - Utica, NY (وادئ موباک)

یہ فنڈز یوٹیکا میں واقع 1920 کے دور والے تاریخی Uptown Theater for Creative Arts کی مکمل تزئین اور تجدید نو اور آؤٹ فٹنگ کروا کے اسکے دوبارہ کھولنے میں مدد کریں گے۔ یہ پروجیکٹ UTCA کو نئی ثقافتی پروگرام یہاں لانے کی استعداد فراہم کر دے گا اور یوٹیکا کے اپ ٹاؤن محلے میں اس جگہ کی تجدید نو اور بحالی میں قابل قدر معاونت کرے گا جو اس سے پہلے خالی اور متروکہ پڑی ہوئی تھی۔

Craigardan - Elizabethtown, NY (نارتھ کنٹری)

یہ فنڈز The Main Building کی تعمیر میں معاونت کریں گے جو ایسی باآسانی قابل رسائی عمارت ہوگی جس میں تنظیم کے کثیر سہولت والے آرٹس کیمپس کی توسیع کے جزو کے طور پر گیلریوں اور ثقافتی پروگراموں، تقریبات اور تعلیم و تربیت کے لیے جگہیں بنائی جائیں گی۔

Shandaken Theatrical Society (dba Phoenicia Playhouse) - Phoenicia, NY (مڈ ہٹسن)

یہ فنڈز تمام سیاحوں اور زائرین کے لیے حفاظت اور رسائی بہتر بنانے کے لیے تھیٹر کے صحن اور مرکزی دروازے کی تزئین و آرائش میں معاونت کریں گے۔

Garth Fagan Dance - Rochester, NY (مغربی نیو یارک)

Garth Fagan Dance لائٹنگ کے اپنے پرانے آلات کو نئے، بجلی کی بچت کرنے والے، اور مکمل طور پر قابل پروگرام LED تھیٹر ریکل لائٹنگ سسٹم سے بدل دے گا۔

گرانٹ وصول کنندگان کی مکمل فہرست کے لیے [یہاں](#) کلک کریں۔

ریاست نیویارک کی کونسل برائے آرٹس (Council on the Arts) کی ایگزیکٹو ڈائریکٹر Erika Mallin نے کہا، "ہم گورنر Hochul اور مقننہ کے ان کی حمایت کے لئے انتہائی شکر گزار ہیں۔ یہ منصوبے ہماری تخلیقی صنعت اور ہماری کمیونٹیز کی خوشحالی اور بہبود کے لیے انتہائی ضروری ہیں، خاص طور سے اس وقت جب ہم نے اپنے تخلیقی شعبے کی بحالی کی کوششیں جاری و ساری رکھی ہوئی ہیں۔ یہ مدد و معاونت مقامی معیشتوں کو

متحرک کرے گی، ہماری کمیونٹیز میں سرمایہ کاریوں کو فروغ دے گی، اور ہماری ثقافتی تنظیموں کے فعال کردار کو یقینی بنانے میں مدد دے گی۔"

ریاست نیویارک کی کونسل برائے آرٹس کی چیئر **Katherine Nicholls** نے کہا، "NYSICA کے عملے اور ہماری کونسل کی جانب سے ہم مالی سال 2024 والے کیپٹل پروجیکٹ فنڈ کے وصول کنندگان کو مبارکباد پیش کرتے ہیں۔ ہم آپکے پراجیکٹس کی اہمیت اور فضیلت کو تسلیم کرتے ہیں، اور نیو یارک کے ان اہم فنون اور ثقافتی سہولیات کے لئے آپکی مخلصانہ کاوشوں کے لیے آپ کا شکریہ ادا کرتے ہیں۔ نیو یارک کے تمام باشندے ان اہم منصوبوں کو تیار ہوتا اور آنے والے سالوں میں انکی بناء پر پوری ریاست کی کمیونٹیز میں ترقی اور تخلیقی صلاحیتوں کو فروغ ملتا ہوا دیکھنے کے منتظر ہیں۔"

ریاستی سینیٹر **Jose Serrano** نے کہا، "فنون اور ثقافت کی مدد و معاونت کر کے دراصل ہم مقامی معیشتوں کو فروغ دیتے ہیں، سیاحت میں اضافہ کرتے ہیں، ملازمتیں پیدا کرتے ہیں، اور ہر عمر کے سیکھنے والوں کی حوصلہ افزائی کرتے ہیں۔ یہ کیپٹل گرانٹس نیو یارک کی فنون اور ثقافتی تنظیموں کے لئے رسائی اور پائیداری کو بہتر بنائیں گے، جس سے ریاست بھر کی کمیونٹیز کو ترقی کرنے اور پھلنے پھولنے میں مدد ملے گی۔ تمام گرانٹ یافتگان کو مبارکباد۔"

اسمبلی ممبر **Daniel O'Donnell** نے کہا، "سیاحت، پارکس، آرٹس، اور کھیلوں کی ترقی کمیٹی (Tourism, Parks, Arts, and Sports Development Committee) کے چیئر کے طور پر، میں نے بچشم خود دیکھا ہے کہ ریاست بھر میں فنون اور ثقافتی تنظیموں کو تقویت دینے میں کیپٹل فنڈنگ کتنا اہم کردار ادا کرتی ہے۔ NYSCA کے Capital Project Funds کے ساتھ یہ ان کے بنیادی ڈھانچے اور آپریشنز کو بہتر بنانے کے علاوہ اور بھی بہت کچھ کرے گا۔ اس سے ہماری کمیونٹیز کو باہم مشغول کرنے، تعلیم دینے، اور حوصلہ افزائی کرنے والی انکی صلاحیت میں اضافہ ہوگا۔ اس قسم کی سرمایہ کاری ہماری ریاست کے ثقافتی منظر نامے کو تقویت دینے کے لیے بہت ضروری ہے، اور میں اس کے وہ مثبت اثرات دیکھنے کا منتظر ہوں جو آنے والی نسلوں پر پڑیں گے۔"

سنہ 2018 میں جب سے NYSCA Capital Fund Project شروع ہوا ہے، ایجنسی نے گورنر اور مقننہ کے تعاون سے ریاست کے تمام 10 علاقوں میں 473 کیپٹل گرانٹس ایوارڈ کی ہیں جنکی مجموعی رقم \$214 ملین بنتی ہے۔ یہ پروجیکٹس ملازمتیں فراہم کرنے کی گنجائش میں اضافہ کرتے ہیں اور ثقافتی مقامات کو سیاحتی مقامات کے طور پر آگے بڑھاتے ہوئے انہیں نیویارک کی مہمان نوازی، کھانوں اور مشروبات، اور ریٹیل کے شعبوں کو تقویت دینے کا ذریعہ بناتے ہیں۔

Capital Projects Fund کے علاوہ، NYSCA نے مالی سال 2024 کے لیے 1,000 سے زیادہ آرٹس تنظیموں اور 500 سے زیادہ انفرادی فنکاروں کو غیر کیپٹل گرانٹس کی مد میں \$80 ملین سے نوازا ہے۔

گورنر Hochul نے فنون اور ثقافتی شعبے کو ترقی دینے کے لیے نیو یارک کی پورے ملک میں مشہور ریکارڈ سرمایہ کاری جاری رکھے ہوئی ہے۔ مالی سال 2025 کے نافذ کردہ بجٹ میں بغیر منافع کام کرنے والی تنظیموں اور انفرادی فنکاروں کے لیے NYSCA عمومی آپریشننگ معاونت کے لیے \$80 ملین سے زیادہ، اور NYSCA کو \$50,000 سے لے کر \$10 ملین تک کے تمام حجم والے منصوبوں کے لیے گرانٹس کا ایک اضافی دور پیش کرنے کی استعداد دینے کے لیے مزید \$80 ملین کی سرمایہ کاری شامل کی گئی ہے۔ مالی سال 2025 کا بجٹ فنکاروں کو ریاست کی مسلسل اقتصادی ترقی میں سٹیج سنبھالنے کے لیے باختیار بنانے کے لیے دو نئے پروگرام بھی قائم کر رہا ہے - ان میں سے ایک **Cultivating Havens for the Arts through Regional Murals (CHARM NY)** ہے جو نیو یارک بھر کی کمیونٹیز میں عوامی مقامات کی دیواروں کے ڈیزائن اور تنصیب کے لیے فنڈ فراہم کرے گا؛ اور دوسرا ایک "جدید ترین" فیلوشپ پروگرام ہے جو تخلیقی لائحہ عمل کے ذریعے عوامی پالیسی کے اہداف کو آگے بڑھانے کے لیے آرٹسٹ فیلوز کو ریاستی ایجنسیوں میں تعینات کرے گا۔

ریاست نیویارک کونسل برائے آرٹس کے بارے میں

ریاست نیو یارک کی کونسل برائے آرٹس کا مشن یہ ہے کہ ریاست نیویارک کے فنون لطیفہ، ثقافت، اور تخلیقی صلاحیتوں کی مکمل وسعت کو فروغ دیا جائے اور اسے سب کے لیے قابل رسائی بنایا جائے۔ پوری ریاست نیویارک میں فنون لطیفہ کی بحالی کے مسلسل جاری عمل میں معاونت کے لیے کونسل برائے آرٹس کی جانب سے مالی سال 2024 کے دوران \$127 ملین کی رقوم دی جائیں گی، جنکے ذریعے ریاست کے تمام 10 خطوں میں فنون لطیفہ کی 2,000 سے زیادہ تنظیموں اور فنکاروں کی خدمت کی جائے گی۔ کونسل برائے آرٹس فیڈ میں رہنماؤں کو بلا کر اور تنظیمی اور پیشہ ورانہ ترقی کے مواقع اور معلوماتی وسائل فراہم کر کے نیویارک کی تخلیقی فضا کو مزید آگے بڑھاتی ہے۔ گورنر Nelson Rockefeller کی جانب سے سنہ 1960 میں تخلیق کردہ اور گورنر Kathy Hochul اور ریاست نیو یارک کی مجلس قانون ساز کے تعاون سے جاری رکھی گئی، کونسل ایک ایسی ایجنسی ہے جو ایگزیکٹو برانچ کا حصہ ہے۔ NYSCA کے بارے میں مزید معلومات کے لیے، براہ کرم www.arts.ny.gov پر تشریف لائیں، اور NYSCA کے [Facebook](https://www.facebook.com/NYSCA) صفحے، X پر [@NYSCArts](https://twitter.com/NYSCArts) اور [Instagram](https://www.instagram.com/NYSCArts) پر [@NYSCArts](https://www.instagram.com/NYSCArts) کو فالو کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)